
Tədqiqat işində heyvanların həzm sistemində parazitlik edən nematodlara yüksək antihelmint təsir 
göstərən yovşan-üzərlik qarışığının müalicə dozasının (6 q/kq), 3 və 5 dəfə artırılmış (18 q/kq, 30 q/kq) 
miqdarlarının qoyunların diurez prosesinə və sidiyin fiziki-kimyəvi xüsusiyyətlərinə təsirini 
araşdırılmışdır. Təcrübələrin nəticələri qarışıq verilən hər üç qrup heyvanlarının sidiyinin sıxlıq və pH- 
ın normada olmasını və nəzarətdəki heyvanların göstəricilərindən fərqlənmədiyini göstərir. Eyni 
zamanda, müayinə edlən sidiyin tərkibində zülala, şəkərə, asetona, bilirubinə təsadüf edilmir. 
Mikroskopiya edilən sidikdə qan hüceyrələri tək-tək görünmüş, reaksiyaların nəticələri indikan və 


urobilinin az miqdarda olduğunu göstərmişdir. 


Açar sözlər: Yovşan, üzərlik, antihelmint səmərəlilik, toksiki təsir, diurez, sidiyin fiziki-kimyəvi xüsusiyyətləri 


GİRİŞ 


Diurez heyvan və insan orqanizminin son 
dərəcə lazımlı fiziolofi funksiyasıdır. O, orqanizmin 
daxili mühit mayelərinin həcm və osmotik təzyiqini 
tənzimləyən mürəkkəb nizamlayıcı sistemlərin 
köməkliyi ilə yerinə yetirilir. Qanın və toxuma 
mayesinin həcmi dəyişildikdə əmələ gələn sidiyin 
miqdarı 3 mexanizm ilə təyin edilir: fiziki-kimyəvi, 
renin-angiotenzin və reflektor. Birinci mexanizm 
mütəmadi olaraq suyun dövriyyəsinə və miqdarına, 
həmçinin onda həll olan duzlara, digər ikisi isə 
natriumun və onunla əlaqədar olan mayenin 
reabsorbiyasının dəyişilməsi yolu ilə diurezə təsir 
edir (Мочегонные растения. Суточный диурез 
человека....). 

Diurez vasitəsilə ixrac olunan sidiklə 
orqanizmdən su, qeyri-üzvü duzlar, parçalanma 
məhsulları, dərman və toksiki maddələr xaric olunur 
ki, bunlar orqanizmdə osmotik təzyiqi nizamlayır və 
bədən üçün zərərli kimyəvi birləşmələr xaric olunur. 
Bir çox dərman maddələri, eyni zamanda bitkilərlə 
ödün ayrılmasının gücləndirmək, diurezi və tər 
ifrazını fəallaşdırmaq olur. Göstərilən istiqamətlərdə 
fəal təsir edən maddələr efir yağlarıdır. Bu maddələr 
böyrəklərlə, tər vəziləri və müəyyən dərəcədə 
qaraciyərlə xaric olunaraq həmin orqanlara orta 
qıcıqlayıcı dərəcədə təsir edir, onların ifraz 
funksiyalarını gücləndirir. Yulaf, mərsin və b. 
bitkilərdə olan qlikozidlər, həmçinin bir sıra 
bitkilərdə (ikievli pişik pəncəsi və b.) tapılan 
saponinlər bu cəhətdən müəyyən dərəcədə fəal hesab 
edilirlər. Tərkibində çoxlu terpenlər olan (məs. şam 
tumurcuqları) qatran tərkibli maddələrə malik 
bitkilər tamamilə fəal xassəyə malikdirlər. Digər 
hallarda məs., qarğıdalıda olan sterol törəmələr öd və 


tərqovucu, həmçinin diuretik səmərə göstərirlər. 
Tərkibində xolin alkaloidləri, histamin, asetilxolin, 
arekolin və b. olan bitkilər böyrəklərin, qaraciyərin 
və tər vəzilərinin funksiyasını son dərəcə yüksəldir. 
Bir və bir neçə dərman maddələri bir növ heyvanda 
sidik yollarma təsir etdiyi halda, başqa növdə təsir 
etmir. Məsələn, ayıqulağı turş sidiyə malik 
heyvanlarda (it, donuz) diurezi gücləndirir, qələvi 
sidiyə malik heyvanlarda isə (iri buynuzlu 
heyvanlar) diuretik təsir göstərmir (Лекарственные 
растения в ветеринарии....). 

Yüksək müalicəvi səmərəyə malik maddələrin, 
o cümlədən bitkilərin kənd təsərrüfat heyvanlarında 
praktik olaraq tətbiqi onların toksiki xassələrinin 
araşdırılmasından sonra aparılmalıdır. Apardığımız 
əvvəlki tədqiqatların nəticələri qoyunlarda mədə- 
bağırsaq nematodlarına güclü antihelmint təsir edən 
yoşan-üzərlik qarışığının heyvanların qan dövranına 
(Məhərrəmov,2014), selikli qişalarına 
(Məhərrəmov, 2015), onların koordinasiyasına 
(Məhərrəmov, 2017) və göz bəbəyinə toksiki təsir 
etmədiyini (Məhərrəmov, 2017) göstərir. 


MATERİAL VƏ METODLAR 


Qarışığın qoyunlarda sidiyin fziki-kimyəvi 
xassələrinə təsirini öyrənmək üçün onun müalicə 
dozasını, müalicə dozasının 3 və 5 dəfə artırılmış 
miqdarlarını qüvvəli yemlə qarışdırılmış formada 
təcrübə heyvanlarına yedizdirdik. 

Tədqiqatları hər qrupda 10 baş olmaqla 4 qrupa 
ayrılmış 40 heyvan üzərində apardıq. Təcrübə üçün 
seçilən hevanları yaşına, cinsinə və çəkisinə əsasən 
qruplaşdırdıq. Bu məqsədlə heyvanları 
seçməmişdən 3 gün əvvəl onların davranışları, yemə 
münasibəti, yunun vəziyyəti izlənilib sağlamları 


117 


Yovşan-üzərlik qarışığının qoyunlarda sidiyin fiziki-kimyəvi xüsusiyyətlərinə təsiri 


təcrübə məqsədilə ayırırdıq. 2 gün 1 qrup heyvanlara 
yovşan-üzərlik qarışığının müalicə dozasını (6 q/kq), 
П qrupa müalicə dozasının 3 dəfə artırılmış (18 
q/kq), Ш qrupa isə 5 dəfə artırılmış (30 q/kq) 
miqdarını verdik. ГУ qrup nəzatətdə olmaqla adi 
otlarla yemləndirildi. Bütün qruplarda olan 
heyvanlar eyni şəraitdə saxlanılırdı. 

Tədqiqat müddətində orta nəticəni almaq üçün 
3 dəfə qarışıq verilməmişdən əvvəl, 3 dəfə verilən 
müddətdə, 3 dəfə isə verildikdən sonra həm təcrübə, 
həm də nəzarət qrupunda olan heyvanlarda ümumi 
görə analiz edirdik. 

Heyvanlarda ümumi müayinələr apararkən 
toksiki əlamətlərin olmasını müəyyənləşdirmək 
üçün onların davranışına, yunun vəziyyətinə nəzarət 
edib, selikli qişaları (gözün, dodaqların, cinsiyyət 
orqanlarının) gözlə müayinədən keçirdirdik. Toksiki 
təsirin nəticələrini müəyyənləşdirmək üçün 
heyvanların bədən tempearturunu ölçüb, ürək 
vurğularının, tənəffüs hərəkətlərinin, işgənbə 
təqəllüsünün 1 dəqiqədəki sayına diqqət yetirirdik. 

Müayinə üçün götürülən sidiyi orqanoleptik, 
mikroskopik və kimyəvi üsullarla analiz edərək 
bitkilərin mayenin fiziki-kimyəvi xassələrinə təsirini 
araşdırdıq (Исследование мочи животных и 
клиническое толкование анализов....; 
Кондрахин, 1985; Писменская, 2018). 

Sidiyin rəngini, şəffaflığını işıqlı yerdə təmiz 
bir şüşə qabdan digərinə süzməklə, iyini isə onu 


qoxulamaqla orqanoleptik olaraq 
müəyyənləşdirirdik. 
Sidiyin sıxlığını otaq temperaturunda 


urometrlə, mühitini pH-metrlə, tərkibində zülalın 
olmasını mayeyə sulfasalisil turşusu əlavə etməklə 
təyin edirdik. Nilander metodu ilə müayinə üçün 
götürdüyümüz sidikdə şəkərin, Liben sınağı ilə 
ketonun, 4-5 ml sidiyə yodun 176-li spirt 
məhlulundan bir neçə damla əlavə etməklə 
bilirubinin,mikroskopiya ilə qan hüceyrələrinin, 
Yaffe metodu ilə indikanın, Florens üsulu ilə 
urobilininolmasını araşdırırdıq. 


NƏTİCƏLƏR VƏ ONLARIN MÜZAKİRƏSİ 


Sidiyin rəngi gündəlik diurezin ölçüsündən, 
tərkibində həll olan maddələrin miqdarından, 
piqmentlərdən asılıdır. Sidiklə ixrac oluna biləcək 
piqmentlər ödün tərkibindəki bilirubindən bağırsaqda 
əmələ gəlməklə urobilin və uroxroma çevrilir ki, 
onların da bir hissəsi bağırsaqdan sorulur, bir hissəsi 
isə böyrəklərlə ixrac olunur. Yovşan:-üzərlik 
qarışığından hər başa 6, 18 və 30 mq/kq verilən 
heyvanların sidiyi açıq-sarı rəngdə 141. 

Qarışığın hər üç dozasını verdiyimiz 
heyvanların sidiyi ilk götürülən anda şəffaf idi. Onu 


118 


stəkanda bir neçə saat saxladıqdan sonra mineral 
maddələrin çökməsi hesabına qabın dibində çöküntü 
görünürdü ki, bu da normal hal hesab edilir. 

Qarışıq yedizdirdiyimiz heyvanlarda göstərilən 
patologiyalar olmadığından sidiyə əlavə maddələrin 
keçməməsi hesabına orqanoleptik olaraq aparılan 
müayinələrlə kənar iylərə təsadüf edilmədi. 

Sidiyin sıxlığı onda həll olan mineral 
maddələrin, şəkər, azotlu birləşmələrin miqdarından 
asılıdır. Sidiklə ixrac olunan suyun miqdarı 
böyrəklərin filtrasiya və reabsorbsiya fəaliyyəti ilə 
əlaqədar dəyişilir. Böyrəklərdə formalaşan sidiyin 


tərkibi qanın tərkibindən, onu nizamlayan 
amillərdən (hipotalamus, hipofiz, böyrəküstü 
vəzilərin qabıq qatı, qalxanabənzər və 


qalxanabənzər ətraf vəzi) asılı olaraq tənzimlənir 
(Покровский, 2000). Yovşan-üzərlik qarışığının 
müalicə dozası verilən heyvanlarda preparatın 
verilmə müddətində sidiyin sıxlığı orta hesabla 
1,042 olmaqla norma həddindən kənara 
çıxmamışdır. Dərmanın müalicə dozasının 3 və 5 
dəfə artırılmış miqdarları da sidiklə normadan artıq 
mineral, azotlu və azotsuz maddələrin ixracına səbəb 
olmamışdır. Həmin qruplarda mayenin sıxlığı bitki 
verilən müddətdə müvafiq olaraq 1,034, 1,029, 
nəzarət qrupunda isə həmin dövrdə 1,034 olmuşdur 
(cədvəl). 

Sidiyin mühiti onunla ixrac olunan H" ionları və 
qələvi əsaslı maddələrin miqdarı ilə ölçülür ki, bu da 
müəyyən dərəcədə heyvanın yediyi yemin 
tərkibindən asılıdır. Qanın tərkibində mühiti 
nizamlayan bufer amillər (hemoqlobin sistemi, 
hidrokarbonatlar, fosfatlar, zülallar), böyrəklərin 


H” ionlarını rebasorbsiya etmə qabiliyyəti 
homeostazı sabit saxlamaqla sidiyin 
mühitinitənzimləyir. Yovşan-üzərlik qarışığının 


verildiyi 1 qrupda qoyunların sidiyinin pH-ı 
preparatın verilmə dövründə 8,34 olmaqla zəif 
qələvi mühit almışdır. Qarışığın verildiyi П və Ш 
qruplarda da sidiyin mühiti normal pH-da olmaqla 
müvafiq olaraq 8,27 və 8,48 həddə çatmışdır. 
Nəzarət qrupunda isə bu göstərici 8,22 olmuşdur. 
Təcrübələrin nəticələri anion və kationların sidiyin 
tərkibinə normal miqdarda keçdiyini göstərir. 

Zülalların molekul kütləsinin və ölçüsünün 
artıq olması onların kiçik ölçüyə malik böyrək 
yumaqcıqlarından keçməsinə imkan vermir. 
Orqanizmdə humoral sistemlə, maddələr mübadiləsi 
pozğunluğu və böyrəklərdə gedən patologiyalar ilə 
əlaqədar zülalın ixracına təsadüf edilir. Apardığımız 
təcrübələrdə vpambıqvari çöküntünün əmələ 
gəlməməsi toksiki təsirini araşdırdığımız preparatın 
hər üç dozasının (6,0, 18,0, 30,0 q/kq) verildiyi 
qupda sidiyin tərkibinə zülalı maddələrin 
keçməməsini sübut edir. 

Qanın plazmasında sinir humoral tənzimin 
pozulması ilə əlaqədar şəkərin miqdarının yüksəl- 

Cədvəl. Yovşan:-üzərlik qarışığının qoyunlarda sidiyin fiziki-kimyəvi xassələrinə təsiri(M:k m) (Р<0,05-0,001) 




































































Təcrübə qrupları 
Punaq Nəzarət 
Göstəricilər 6 q/kq verilən 18 q/kq verilən 30 q/kq verilən 
verilmə verilmə verilmə Verilmə 
əvvəl sonra | əvvəl sonra | əvvəl sonra | əvvəl sonra 
vaxtı vaxtı vaxtı vaxtı 
Sıxlığı 1,037 1,042 1,041 1 1,028 1,034 1,032 1 1,021 1,029 1,030 1 1,032 1,034 1,33 
0,21 0,19 0,15 0,17 0,18 0,17 0,24 0,21 0,22 0,17 0,24 0,15 
Mühiti (pH) 8,31 8,34 8,33 1 8,22 8,27 8,27 | 8,42 8,48 8,47 | 8,19 8,22 8,25 
1,12 1,10 1,15 1,08 1,18 1,26 1,04 1,45 1,34 1,22 1,26 1,19 
Zülal - - - - - - - - - - - 
Şəkər - - - - - - - - - - - 
Aseton - - - - - - - - - - - 
Bilirubin - - - - - - - - - - - 
Urobilin - - - - - - - - - - - 
məsi, böyrək kanalcıqlarında reabsorbsiyanın ki, bu da sidiyin konsentrasiyasının yüksəlməsinə 


müxtəlif səbəblərdən düzgün yerinə yetirilməmsi 
hesabına sidiklə şəkər ixracolunur. Yovşan-üzərlik 
qarışığının hər üç dozasının verildiyi heyvanlardan 
götürdüyümüz sidiyin müayinəsi zamanı qara rəngli 
bismutun əmələ gəlməməsi heyvanlarda qlükozuriya 
olmadığını sübut edir. Təcrübələrin nəticələri 
bitkilərin mədəaltı vəziyə və böyrəklərə də toksiki 
təsir etmədiyinin göstəricisidir. 

Sidiyin tərkibində asetona, yaxud keton 
cisimciklərinə daha çox şəkər mübadiləsi, həmçinin 
əzələlərdə mübadilə pozğunluğu olduqda onların 
miqdarının artması hesabına təsadüf edilir.Yovşan- 
üzərlik qarışığının müalicə, müalicə dozasının 3 və 
5 dəfə artırılmış miqdarını qəbul edən heyvanlardan 
götürülən sidik nümunələrinin heç birində sarımtıl- 
qırmızı rəngli kristallara təsadüf edilməməsi keton 
cisimciklərinin sidiklə ixrac olunmadığını sübut 
edir. 

Bilirubin öd piqmenti olub hemoqlobinin 
parçalanma məhsulundan əmələ gəlir. Müxtəlif 
amillərin (toksiki, infeksion, mexaniki) təsirindən 
eritrositlərin parçalanması normadan artıq olduqda, 
hemoqlobinin parçalanma məhsulunun qara ciyərdə 
tam istifadə olunmaması hallarında bilirubinin 
sidiklə ixracına təsadüf edilir.4-5 ml sidiyə yodun 
196-li spirt məhlulundan bir nezə damla əlavə 
etdikdə onların sərhəddində yaşıl halqanın əmələ 
gəlməməsi sidikdə bilirubinin olmadığını göstərdi. 

Sağlam heyvanların sidiyində tək-tək eritrosit 
və leykositlərə təsadüf edilir ki, bunu mikroskopiya 
ilə təyin etmək mümkündür. Hemolitik təsirə malik 
maddələrlə zəhərlənmələr, eritrositlərin hemolizinə 
səbəb olan digər patologiyalar (toksiki infeksiyalar, 
böyrək kanalcıqlarının, sidik kisəsinin, sidik 
axarlarının zədələnmələri və s.) hematuriyaya səbəb 
olur. Təcrübə altında olan heyvanların sidiyində 
kütləvi formada qan piqmentlərinə rast gəlinmədi. 

Sağlam heyvanın sidiyində az miqdarda təsadüf 
edilən indikanın bağırsaqlarda çürümə prosesinin 
güclənməsi hallarında, dispepsiyada, uzun müddətli 
qəbizlikdə və b. patologiyalarda əmələ gəlməsi artır 


gətirib çıxarır. Müayinə üçün götürdüyümüz sidik 
nümunələrinə Yaffe metoduna əsasən duz turşusu, 
xloroform və kalium permanqanat əlavə etdikdə zəif 
dərəcədə göy rəngin əmələ gəlməsi indikanın az 
miqdarda olmasını sübut edir. 

Urobilin də az miqdarda sidiyin normal tərkib 
hissələrindən biridir. Eritrositlərin parçalanması 
artdıqda, öd sekresiyası pozulduqda, qara ciyərdə 
sirroz, hepatit və b. disfunksiyalar olduqda onun 
miqdarı yüksəlir. Müayinə zamanı təcrübədə olan 
heyvanların heç birinin sidiyində yaşıl halqanın 
əmələ gəlməməsi sidiklə urobilinin ixrac 
olunmamasını göstərməklə yanaşı yovşan-üzərlik 
qarışığının qara ciyər və eritropoez prosesinə də 
toksiki təsir etmədiyini təsdiqləyir. 

Apardığımız tədqiqatların nəticələri yovşan- 
üzərlik qarışığının qoyunlara verilən müalicə, 
müalicə dozasının 3 və 5 dəfə artırılmış 
miqdarlarının sidiyin-fiziki kimyəvi xassələrinə 
mənfi təsir etmədiyini göstərir. 

Влияние смеси полынь-гармала Ha физико-химические свойства мочи овец 
С.Г. Магеррамов 
Нахчыванский государственный университет, Азербайджан 


В работе исследовано влияние обладающей высокой антигельминтной эффективностью 
терапевтической (ÖT/KT), а также 3-х и 5-тикратно увеличенной (18 и 30 г/кг) дозы смеси полынь- 
гармала на процесс диуреза и физико-химические свойства мочи овец. При мочеиспускании у 
подопытных животных болевых ощущений не наблюдалось, моча была прозрачной, светло-желтого 
цвета, запах не чувствовался. Плотность мочи в группе животных, получающих дозу смеси, равную 30 
г/кг, составляла 1,029, pH 8,48, т.е эти показатели были в пределах нормы и не отличались от таковых 
в контрольной группе. В моче всех подопытных животных белки, сахара, кетоновые тельца, ацетон и 
билирубины обнаружены не были. В небольшом количестве были найдены индикан, уробилин и 
кровяные пигменты Результаты опытов показали отсутствие токсического влияния смеси полынь- 
гармала на физико-химические свойства мочи овец. 


Ключевые слова: Полынь, гармала, токсическое действие, физико-химические свойства мочи 


Imfluence of vvormvvood-vvild rue mixture on the physicochemical properties of urine in sheep 
S.H. Maharramov 
Nakhchivan State University, Азеграйап 


VVe investigated the influence of vvormvvood-vvild rue mixture vvith high anthelmintic effect on the diuretic 
process in sheep and on the physical and chemical properties of the urinary excretion of the sheep fed vvith (6 
g / kg), three and fivefold increased therapeutic dose (18 and 30 g / kg) of the mixture. No pain vvas observed 
during urination in the experimental animals. The urine of the experimental animals vvas clear, light yellovvish 
in color, there vvas no зтей. The density of urine in animals fed vvith the mixture at a dose of 30 g / kg vvas 
1.029, pH vvas 8.48, vvhich is the norm. Proteins, sugars, ketone bodies, bilirubin vvere not found in the urine 
Of animals undergoing experiments. In the tested urine, individual blood vessels appeared, and a small amount 
of indican and urobilins vvas found. The findings shovv that vvormvvood does not have a toxic effect on the 
physical and chemical properties of urine in sheep. 


Keyyvords: VVormvvood, vvild rue, toxic effect, diuresis, physicochemical properties of urine 

